

Предлог-приоритетни цели
за Програма за финансирање на програмските активности на здруженијата и
фондациите за 2020 година

Развој на економијата, зголемување на продуктивното вработување и подигнување на животниот стандард на граѓаните
- создавање на поволна деловна клима со политики на соработка со бизнис-секторот, социјалните партнери, заштита на работничките права, недискриминација, зголемена ефикасност, транспарентност на институциите и целосно почитување на правната држава; - унапредување на родовата еднаквост во сите области од општественото живеење и вклучување на родовата перспектива во креирањето на политиките и буџетите; - воведување на концептот на еднаквост и недискриминација во сите области на општественото живеење, а особено во областа на образованието, здравството, социјалната заштита, работните односи и правосудството;
Полноправно членство на Република Северна Македонија во НАТО
- активно учество во меѓународната борба против современите безбедносни закани и предизвици;
Успешно водење на пристапните преговори со Европската Унија
- промовирање на европските вредности во процесот на пристапување во Европската Унија преку транспарентност, зајакнување на соработката со граѓанскиот сектор и академската заедница и интензивирање на регионалната соработка;
Одлучна и неселективна борба со организираниот криминал и корупцијата
- одлучна и неселективна борба со организираниот криминал и корупцијата, реформи во насока на владеење на правото, изградба на независни институции;
Јакнење на владеењето на правото, преку непристрасно и недискриминирачко спроведување на законите, изградба на независни институции и функционален систем на локална самоуправа
- јакнење на владеењето на правото преку непристрасно и недискриминирачко спроведување на законите; - унапредување на човековите права и создавање институционални капацитети за нивна ефикасна заштита;
Реформи во образованието и инвестирање во иновации и информатичка технологија
- спроведување на реформи во образованието преку обезбедување на еднакво и квалитетно образование за сите и градење на концепт на доживотно учење; - подобрување на студентскиот живот и стандард на младите и спроведување на мерки со кои тие полесно ќе дојдат до прво вработување и нивно задржување во земјата;

- дигитална трансформација при испорака на услуги за граѓаните и бизнисите;
Реформи во правосудството
- создавање услови за независно, департизирано и ефикасно судство и правда достапна до сите;
Целосно спроведување на Охридскиот рамковен договор и градење на граѓанска држава и етничка кохезија врз принципите на меѓусебна толеранција и почитување
- градење на унитарно, мултикултурно и толерантно општество преку суштинска политичка поддршка со која Република Северна Македонија ќе се гради како граѓанска држава на сите што живеат во неа: Македонци, Албанци, Турци, Срби, Власи, Роми, Бошњаци и сите други заедници во насока на поголема интеркултурна комуникација и градење на дух на меѓусебно почитување;
Намалување на аерозагадувањето
- зголемување на учеството на обновливите видови на енергија во финалната потрошувачка на енергија и заштита на животната средина;
- натамошно зголемување на инвестициите во животната средина и преземање на активности за намалување на климатските промени преку постигнување на пониско ниво на емисија на штетни гасови;
- подигнување на јавната свест за значењето на животната средина и заштитата на климата и едукација на населението од областа на животната средина.

Препораки од Комисијата за распределба на финансиски средства наменети за финансирање на програмските активности на здруженијата на граѓани и фондации од Буџетот на Република Северна Македонија за 2019 година во однос на финансиската поддршка на здруженија и фондации од Владата на Република Северна Македонија во 2020 година

Да се унапреди методологијата за проценка на квалитетот на проектите, односно да се намали бројот на бодови за организациска структура и ресурси, а да се зголемат бодовите за квалитетот на проектите
Евалуацијата на проектите да се спроведува од надворешни оценувачи, заради поголема објективност и транспарентност на процесот
Организациите кои добиле финансиски средства од Буџетот на Република Северна Македонија по други основи, да немаат право да поднесат пријава на Огласот за финансиска поддршка на здруженија и фондации

Препорака во насока на рамномерен регионален развој

При распределба на средствата од Програмата за финансирање на програмските активности на здруженијата и фондациите за 2020 година, да се земат во предвид критериумите од Одлуката за класификација на планските региони според степенот на развиеноста за периодот од 2018 до 2023 година („Службен весник на РМ“ бр.234/18)